

## ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಸತತವಾಗಿ ನಾಲ್ಕು ಸಾಮಾನ್ಯ ಸಭೆಗಳಿಗೆ ಗೈರು ಹಾಜರಾಗಿರುವ ಚಿಕ್ಕಮಗಳೂರು ಜಿಲ್ಲೆ, ತರೀಕೆರೆ ತಾಲ್ಲೂಕು, ಉಡೇವಾ ಗ್ರಾಮ ಪಂಚಾಯತಿಯ 7 ಜನ ಸದಸ್ಯರ ವಿರುದ್ಧ ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43(ಎ) ರನ್ವಯ ಕ್ರಮ ಕೈಗೊಳ್ಳುವ ಬಗ್ಗೆ.

ಓದಲಾಗಿದೆ:

1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತಿ, ಚಿಕ್ಕಮಗಳೂರು ಜಿಲ್ಲೆ ರವರು ಪತ್ರ ಸಂಖ್ಯೆ: ಜಿಪಂಚಿ:ಅ:ಗ್ರಾಅಪ:275:2016-17 ದಿನಾಂಕ: 06.04.2017
2. ಸರ್ಕಾರದ ಇದೇ ಸಮಸಂಖ್ಯೆಯ ದಿನಾಂಕ: 15-05-2017 ರ ಕಾರಣ ಕೇಳುವ ನೋಟೀಸ್.
3. ಶ್ರೀಮತಿ ರೂಪಾ ಉಪಾಧ್ಯಕ್ಷರು, ಶ್ರೀ ಸಿ.ರಾಜಕುಮಾರ್, ಶ್ರೀ ಸಿ.ಪರಮೇಶ್, ಶ್ರೀಮತಿ ಪ್ರಮೀಳಾ, ಶ್ರೀಮತಿ ಜ್ಯೋತಿ, ಶ್ರೀಮತಿ ಪವಿತ್ರಾ ಮತ್ತು ಶ್ರೀಮತಿ ಲಕ್ಷ್ಮಿ, ಸದಸ್ಯರು ಉಡೇವಾ ಗ್ರಾಮ ಪಂಚಾಯತಿ, ತರೀಕೆರೆ ತಾಲ್ಲೂಕು ರವರ ಲಿಖಿತ ಹೇಳಿಕೆ ದಿನಾಂಕ: 09.06.2017
4. ಸರ್ಕಾರದ ಇದೇ ಸಮಸಂಖ್ಯೆಯ ವಿಚಾರಣಾ ತಿಳುವಳಿಕೆ ಪತ್ರ ದಿನಾಂಕ:25-07-2017,

ಪ್ರಸ್ತಾವನೆ :

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರಲ್ಲಿ ಶ್ರೀಮತಿ ರೂಪಾ ಉಪಾಧ್ಯಕ್ಷರು, ಶ್ರೀ ಸಿ.ರಾಜಕುಮಾರ್, ಶ್ರೀ ಸಿ.ಪರಮೇಶ್, ಶ್ರೀಮತಿ ಪ್ರಮೀಳಾ, ಶ್ರೀಮತಿ ಜ್ಯೋತಿ, ಶ್ರೀಮತಿ ಪವಿತ್ರಾ ಮತ್ತು ಶ್ರೀಮತಿ ಲಕ್ಷ್ಮಿ, ಉಡೇವಾ ಗ್ರಾಮ ಪಂಚಾಯತಿ, ತರೀಕೆರೆ ತಾಲ್ಲೂಕು ರವರು ದಿನಾಂಕ: 28-11-2016, 26-12-2016, 27-01-2017 ಮತ್ತು 22.02.2017 ರಂದು ನಡೆದ ಗ್ರಾಮ ಪಂಚಾಯತಿಯ ಸಾಮಾನ್ಯ ಸಭೆಗಳಿಗೆ, ಪಂಚಾಯತಿಯ ಅನುಮತಿ ಇಲ್ಲದೆ ನಿರಂತರವಾಗಿ ನಾಲ್ಕು ಸಾಮಾನ್ಯ ಸಭೆಗಳಿಗೆ ಗೈರು ಹಾಜರಾಗಿದ್ದು, ಸದರಿ ಯವರ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಕಾಯ್ದೆಯ ಪ್ರಕರಣ 43(ಎ) ರನ್ವಯ ಕ್ರಮ ಕೈಗೊಳ್ಳಲು ದಿನಾಂಕ: 06-04-2017 ರಂದು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತಿ, ಚಿಕ್ಕಮಗಳೂರು ಜಿಲ್ಲೆ ಇವರು ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರಲ್ಲಿ ಶ್ರೀಮತಿ ರೂಪಾ ಉಪಾಧ್ಯಕ್ಷರು, ಶ್ರೀ ಸಿ.ರಾಜಕುಮಾರ್, ಶ್ರೀ ಸಿ.ಪರಮೇಶ್, ಶ್ರೀಮತಿ ಪ್ರಮೀಳಾ, ಶ್ರೀಮತಿ ಜ್ಯೋತಿ, ಶ್ರೀಮತಿ ಪವಿತ್ರಾ ಮತ್ತು ಶ್ರೀಮತಿ ಲಕ್ಷ್ಮಿ, ಉಡೇವಾ ಗ್ರಾಮ ಪಂಚಾಯತಿ, ತರೀಕೆರೆ ತಾಲ್ಲೂಕು ಇವರಿಗೆ ದಿನಾಂಕ: 15-05-2017 ರಂದು ಕಾರಣ ಕೇಳುವ ನೋಟೀಸ್ ಜಾರಿಗೊಳಿಸಲಾಗಿದ್ದು, ಸದರಿ ಕಾರಣ ಕೇಳುವ ನೋಟೀಸಿಗೆ ದಿನಾಂಕ 09.06.2017 ರಂದು ಕೆಳಕಂಡಂತೆ ಲಿಖಿತ ಹೇಳಿಕೆ ಸಲ್ಲಿಸಿರುತ್ತಾರೆ.

ಶ್ರೀಮತಿ ರೂಪಾ ಉಪಾಧ್ಯಕ್ಷರು ಉಡೇವಾ ಗ್ರಾಮ ಪಂಚಾಯತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ ರವರು ತಾವು ಮೂಲತಃ ರೈತರಿಗೆ ಕುಟುಂಬದವರಾಗಿದ್ದು, ನನ್ನ ಮಗನಾದ ಅರುಣ್ ಸುಮಾರು 27 ವರ್ಷ ಇವನು ಕೌಟುಂಬಿಕ ಸಮಸ್ಯೆ ಹಾಗೂ ಬರಗಾಲದ ಪ್ರಯುಕ್ತ ಸಾಲ ಬಾಧೆಯಿಂದ ವಿಷಸೇವಿಸಿ, ಶಿವಮೊಗ್ಗ ಆಸ್ಪತ್ರೆಗೆ ದಾಖಲಾಗಿದ್ದು, ಅವನನ್ನು ನೋಡಿಕೊಳ್ಳಲು ಯಾರ ಇಲ್ಲದಿರುವ ಕಾರಣ ಶಿವಮೊಗ್ಗಕ್ಕೆ ಹೋಗಿದ್ದು, ಮೇಲ್ಕಂಡ ದಿನಾಂಕದಂದು ಗ್ರಾ.ಪಂ.ಸಾಮಾನ್ಯ ಸಭೆ ಕರೆದ ವಿಷಯ ತಿಳಿದಿರುತ್ತದೆ. ಆದರೆ ಕುಟುಂಬ ನಿರ್ವಹಣೆಗೋಸ್ಕರ ಬೇರೆ ಊರಿಗೆ ಹೋಗಿರುವುದರಿಂದ ಈ ಮೇಲ್ಕಂಡ ಗ್ರಾಮ ಪಂಚಾಯತಿ ಸಭೆಗಳಿಗೆ ಹಾಜರಾಗಲು ಸಾಧ್ಯವಾಗಿರುವುದಿಲ್ಲ. ಇದಕ್ಕೆ ಬೇರೆ ಕಾರಣವಿರುವುದಿಲ್ಲ. ಮರಳಿ ಊರಿಗೆ ಬಂದು ತದನಂತರ ನಡೆದ ಸಭೆಗಳಿಗೆ ಹಾಜರಾಗಿ ಗ್ರಾ.ಪಂ.ಅಭಿವೃದ್ಧಿಯ ಬಗ್ಗೆ ಚರ್ಚಿಸಿ ನಿರ್ಣಯ ಕೈಗೊಳ್ಳಲಾಗಿರುತ್ತದೆ. ಆದ್ದರಿಂದ ಕುಟುಂಬ ನಿರ್ವಹಣೆಗೋಸ್ಕರ ಮೇಲ್ಕಂಡ ಸಭೆಗಳಿಗೆ ಗೈರು ಹಾಜರಾಗಿದ್ದು, ಯಾವುದೇ ರೀತಿಯ ದುರ್ನಡತೆಯು ಸಹ ಮಾಡಿರುವುದಿಲ್ಲ. ಆದ್ದರಿಂದ ಕಾರಣ ಕೇಳುವ ನೋಟೀಸ್‌ನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಶ್ರೀ ಪರಮೇಶ್ವರ ಸಿ. ಸದಸ್ಯರು ಉಡವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ ರವರು ಕಳೆದ ಸಾಲಿನಲ್ಲಿ ಮನೆಇಲ್ಲದೆ, ಬೆಳೆಇಲ್ಲದೆ ತುಂಬಾ ಕಷ್ಟದಿಂದ ಜೀವನಸಾಗಿಸುತ್ತಿದ್ದು, ನನ್ನ ಸ್ವಂತ ಜಮೀನಿನಲ್ಲಿ ಆಲೂಗೆಡ್ಡೆ ಬೆಳೆ ಹಾಕಿ, ಬೆಳೆ ಹಾನಿಯಾಗಿ ತುಂಬಾ ನಷ್ಟ ಉಂಟಾಗಿ ಸಾಲ ತೀರಿಸಲು ಹಾಸನ ಜಿಲ್ಲೆಯಲ್ಲಿ ಕೂಲಿ ಕೆಲಸ ಹುಡುಕಿಕೊಂಡು ಜೀವನ ಸಾಗಿಸುತ್ತಿರುತ್ತೇನೆ. ಮೇಲ್ಕಂಡ ದಿನಾಂಕದಂದು ಗ್ರಾ.ಪಂ.ಸಾಮಾನ್ಯ ಸಭೆ ಕರೆದ ವಿಷಯ ತಿಳಿದಿರುತ್ತದೆ. ಆದರೆ ಕುಟುಂಬ ನಿರ್ವಹಣೆಗೋಸ್ಕರ ಬೇರೆ ಊರಿಗೆ ಹೋಗಿರುವುದರಿಂದ ಈ ಮೇಲ್ಕಂಡ ಗ್ರಾಮ ಪಂಚಾಯಿತಿ ಸಭೆಗಳಿಗೆ ಹಾಜರಾಗಲು ಸಾಧ್ಯವಾಗಿರುವುದಿಲ್ಲ. ಇದಕ್ಕೆ ಬೇರೆ ಕಾರಣವಿರುವುದಿಲ್ಲ. ಮರಳಿ ಊರಿಗೆ ಬಂದು ತದನಂತರ ನಡೆದ ಸಭೆಗಳಿಗೆ ಹಾಜರಾಗಿ ಗ್ರಾ.ಪಂ.ಅಭಿವೃದ್ಧಿಯ ಬಗ್ಗೆ ಚರ್ಚಿಸಿ ನಿರ್ಣಯ ಕೈಗೊಳ್ಳಲಾಗಿರುತ್ತದೆ. ಆದ್ದರಿಂದ ಕುಟುಂಬ ನಿರ್ವಹಣೆಗೋಸ್ಕರ ಮೇಲ್ಕಂಡ ಸಭೆಗಳಿಗೆ ಗೈರು ಹಾಜರಾಗಿದ್ದು, ಯಾವುದೇ ರೀತಿಯ ದುರ್ನಡತೆಯು ಸಹ ಮಾಡಿರುವುದಿಲ್ಲ. ಆದ್ದರಿಂದ ಕಾರಣ ಕೇಳುವ ನೋಟೀಸ್‌ನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಶ್ರೀಮತಿ ಪವಿತ್ರ ಸದಸ್ಯರು ಉಡವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ ರವರು ಕಳೆದ ಸಾಲಿನಲ್ಲಿ ಮನೆಇಲ್ಲದೆ, ಬೆಳೆಇಲ್ಲದೆ ತುಂಬಾ ಕಷ್ಟದಿಂದ ಜೀವನಸಾಗಿಸುತ್ತಿದ್ದು, ಹಾಗೂ ನನಗೆ ವಯಸ್ಸಾದ ಅಜ್ಜ ಅಜ್ಜಿ ಇದ್ದು ತಮಿಳುನಾಡಿನ ತಿರುವಣ್ಣಾಮಲೈ ವಾಸವಾಗಿದ್ದು, ಅವರು ತೀರ್ವ ಅನಾರೋಗ್ಯ ಪೀಡಿತರಾದ ಪ್ರಯುಕ್ತ ಅವರನ್ನು ನೋಡಲು ತಿರುವಣ್ಣಾಮಲೈಗೆ ಹೋಗಿರುತ್ತೇನೆ. ಮೇಲ್ಕಂಡ ದಿನಾಂಕದಂದು ಗ್ರಾ.ಪಂ.ಸಾಮಾನ್ಯ ಸಭೆ ಕರೆದ ವಿಷಯ ತಿಳಿದಿರುತ್ತದೆ. ತಿರುವಣ್ಣಾಮಲೈ ಹೋಗಿರುವುದರಿಂದ ಈ ಮೇಲ್ಕಂಡ ಗ್ರಾಮ ಪಂಚಾಯಿತಿ ಸಭೆಗಳಿಗೆ ಹಾಜರಾಗಲು ಸಾಧ್ಯವಾಗಿರುವುದಿಲ್ಲ. ಇದಕ್ಕೆ ಬೇರೆ ಕಾರಣವಿರುವುದಿಲ್ಲ. ಮರಳಿ ಊರಿಗೆ ಬಂದು ತದನಂತರ ನಡೆದ ಸಭೆಗಳಿಗೆ ಹಾಜರಾಗಿ ಗ್ರಾ.ಪಂ.ಅಭಿವೃದ್ಧಿಯ ಬಗ್ಗೆ ಚರ್ಚಿಸಿ ನಿರ್ಣಯ ಕೈಗೊಳ್ಳಲಾಗಿರುತ್ತದೆ. ಆದ್ದರಿಂದ ಕುಟುಂಬ ನಿರ್ವಹಣೆಗೋಸ್ಕರ ಮೇಲ್ಕಂಡ ಸಭೆಗಳಿಗೆ ಗೈರು ಹಾಜರಾಗಿದ್ದು, ಯಾವುದೇ ರೀತಿಯ ದುರ್ನಡತೆಯು ಸಹ ಮಾಡಿರುವುದಿಲ್ಲ. ಆದ್ದರಿಂದ ಕಾರಣ ಕೇಳುವ ನೋಟೀಸ್‌ನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಶ್ರೀಮತಿ. ಪ್ರಮೀಳಾ, ಸದಸ್ಯರು ಉಡವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ ರವರು ಕಳೆದ ಸಾಲಿನಲ್ಲಿ ಮನೆಇಲ್ಲದೆ, ಬಾಡಿಗೆ ಮನೆಯಲ್ಲಿ ವಾಸವಾಗಿರುತ್ತೇನೆ. ಜೀವನ ನಿರ್ವಹಣೆಗೋಸ್ಕರ ಸಾಲವನ್ನು ಮಾಡಿದ್ದು, ದುಡಿಮೆಯನ್ನು ಹುಡುಕಿಕೊಂಡು ಕಾಫಿ ತೋಟಗಳಿಗೆ ಹೋಗಿರುತ್ತೇನೆ. ಮೇಲ್ಕಂಡ ದಿನಾಂಕದಂದು ಗ್ರಾ.ಪಂ.ಸಾಮಾನ್ಯ ಸಭೆ ಕರೆದ ವಿಷಯ ತಿಳಿದಿರುತ್ತದೆ. ಆದರೆ ಕುಟುಂಬ ನಿರ್ವಹಣೆಗೋಸ್ಕರ ಬೇರೆ ಊರಿಗೆ ಹೋಗಿರುವುದರಿಂದ ಈ ಮೇಲ್ಕಂಡ ಗ್ರಾಮ ಪಂಚಾಯಿತಿ ಸಭೆಗಳಿಗೆ ಹಾಜರಾಗಲು ಸಾಧ್ಯವಾಗಿರುವುದಿಲ್ಲ. ಇದಕ್ಕೆ ಬೇರೆ ಕಾರಣವಿರುವುದಿಲ್ಲ. ಮರಳಿ ಊರಿಗೆ ಬಂದು ತದನಂತರ ನಡೆದ ಸಭೆಗಳಿಗೆ ಹಾಜರಾಗಿ ಗ್ರಾ.ಪಂ.ಅಭಿವೃದ್ಧಿಯ ಬಗ್ಗೆ ಚರ್ಚಿಸಿ ನಿರ್ಣಯ ಕೈಗೊಳ್ಳಲಾಗಿರುತ್ತದೆ. ಆದ್ದರಿಂದ ಕುಟುಂಬ ನಿರ್ವಹಣೆಗೋಸ್ಕರ ಮೇಲ್ಕಂಡ ಸಭೆಗಳಿಗೆ ಗೈರು ಹಾಜರಾಗಿದ್ದು, ಯಾವುದೇ ರೀತಿಯ ದುರ್ನಡತೆಯು ಸಹ ಮಾಡಿರುವುದಿಲ್ಲ. ಆದ್ದರಿಂದ ಕಾರಣ ಕೇಳುವ ನೋಟೀಸ್‌ನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಶ್ರೀ ಸಿ.ರಾಜಕುಮಾರ್ ಸದಸ್ಯರು ಉಡವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ ರವರು ತಾವು ಮೂಲತಃ ರೈತಪಿ ಜನಾಂಗದವರಾಗಿದ್ದು, ಕಳೆದ ಸಾಲಿನಲ್ಲಿ ಮಳೆ ಇಲ್ಲದೆ, ಬೆಳೆಇಲ್ಲದೆ ತುಂಬಾ ಕಷ್ಟದಿಂದ ಜೀವನಸಾಗಿಸುತ್ತಿದ್ದು, ಕೂಲಿ ಕೆಲಸಕ್ಕಾಗಿ ತರೀಕೆರೆ ಭದ್ರಾವತಿ, ಶಿವಮೊಗ್ಗಕ್ಕೆ ಹೋಗಿದ್ದು, ಮೇಲ್ಕಂಡ ದಿನಾಂಕದಂದು ಗ್ರಾ.ಪಂ.ಸಾಮಾನ್ಯ ಸಭೆ ಕರೆದ ವಿಷಯ ತಿಳಿದಿರುತ್ತದೆ. ಆದರೆ ಕುಟುಂಬ ನಿರ್ವಹಣೆಗೋಸ್ಕರ ಬೇರೆ ಊರಿಗೆ ಹೋಗಿರುವುದರಿಂದ ಈ ಮೇಲ್ಕಂಡ ಗ್ರಾಮ ಪಂಚಾಯಿತಿ ಸಭೆಗಳಿಗೆ ಹಾಜರಾಗಲು ಸಾಧ್ಯವಾಗಿರುವುದಿಲ್ಲ. ಇದಕ್ಕೆ ಬೇರೆ ಕಾರಣವಿರುವುದಿಲ್ಲ. ಮರಳಿ ಊರಿಗೆ ಬಂದು ತದನಂತರ ನಡೆದ ಸಭೆಗಳಿಗೆ ಹಾಜರಾಗಿ ಗ್ರಾ.ಪಂ.ಅಭಿವೃದ್ಧಿಯ ಬಗ್ಗೆ ಚರ್ಚಿಸಿ ನಿರ್ಣಯ ಕೈಗೊಳ್ಳಲಾಗಿರುತ್ತದೆ. ಆದ್ದರಿಂದ ಕುಟುಂಬ ನಿರ್ವಹಣೆಗೋಸ್ಕರ ಮೇಲ್ಕಂಡ ಸಭೆಗಳಿಗೆ ಗೈರು ಹಾಜರಾಗಿದ್ದು, ಯಾವುದೇ ರೀತಿಯ ದುರ್ನಡತೆಯು ಸಹ ಮಾಡಿರುವುದಿಲ್ಲ. ಆದ್ದರಿಂದ ಕಾರಣ ಕೇಳುವ ನೋಟೀಸ್‌ನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಶ್ರೀಮತಿ ಜ್ಯೋತಿ, ಸದಸ್ಯರು ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ ರವರು ತಾವು ಬಡ ಕುಟುಂಬದವರಾಗಿದ್ದು ಕಳೆದ ಸಾಲಿನಲ್ಲಿ ಮಳೆ ಇಲ್ಲದೆ, ಬೆಳೆಇಲ್ಲದೆ ತುಂಬಾ ಕಷ್ಟದಿಂದ ಜೀವನಸಾಗಿಸುತ್ತಿದ್ದು, ನನ್ನ ಯಜಮಾನರಾದ ಶ್ರೀ ಶಿವಣ್ಣ ಇವರಿಗೆ ಹೊಟ್ಟೆಯಲ್ಲಿ ಗಡ್ಡೆಯಾಗಿದ್ದು, ಬೀರೂರಿನ ಆಸ್ಪತ್ರೆಯಲ್ಲಿ ದಾಖಲಾಗಿದ್ದು, ಅವರನ್ನು ನೋಡಿಕೊಳ್ಳಲು ಯಾರು ಇಲ್ಲದಿರುವುದರಿಂದ, ಉಡೇವಾದಿಂದ ಬೀರೂರಿನ ಆಸ್ಪತ್ರೆಗೆ ದಿನನಿತ್ಯ ಊಟೋಪಚಾರ ಮತ್ತು ಯೋಗಕ್ಷೇಮವನ್ನು ನೋಡಿಕೊಳ್ಳುತ್ತಿರುತ್ತೇನೆ. ಆದ್ದರಿಂದ ಈ ಮೇಲ್ಕಂಡ ಗ್ರಾಮ ಪಂಚಾಯಿತಿ ಸಭೆಗಳಿಗೆ ಹಾಜರಾಗಲು ಸಾಧ್ಯವಾಗಿರುವುದಿಲ್ಲ. ಇದಕ್ಕೆ ಬೇರೆ ಕಾರಣವಿರುವುದಿಲ್ಲ. ಮರಳಿ ಊರಿಗೆ ಬಂದು ತದನಂತರ ನಡೆದ ಸಭೆಗಳಿಗೆ ಹಾಜರಾಗಿ ಗ್ರಾ.ಪಂ.ಅಭಿವೃದ್ಧಿಯ ಬಗ್ಗೆ ಚರ್ಚಿಸಿ ನಿರ್ಣಯ ಕೈಗೊಳ್ಳಲಾಗಿರುತ್ತದೆ. ಆದ್ದರಿಂದ ಕುಟುಂಬ ನಿರ್ವಹಣೆಗೋಸ್ಕರ ಮೇಲ್ಕಂಡ ಸಭೆಗಳಿಗೆ ಗೈರು ಹಾಜರಾಗಿದ್ದು, ಯಾವುದೇ ರೀತಿಯ ದುರ್ನಡತೆಯು ಸಹ ಮಾಡಿರುವುದಿಲ್ಲ. ಆದ್ದರಿಂದ ಕಾರಣ ಕೇಳುವ ನೋಟೀಸ್‌ನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಶ್ರೀಮತಿ ಲಕ್ಷ್ಮೀ, ಸದಸ್ಯರು ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ ರವರು ತಾವು ಮೂಲತಃ ರೈತಪಿ ಜನಾಂಗದವರಾಗಿದ್ದು, ಕಳೆದ ಸಾಲಿನಲ್ಲಿ ಮಳೆ ಇಲ್ಲದೆ, ಬೆಳೆಇಲ್ಲದೆ ತುಂಬಾ ಕಷ್ಟದಿಂದ ಜೀವನಸಾಗಿಸುತ್ತಿದ್ದು, ಊರಿನಲ್ಲಿ ಸ್ವಂತ ಹೊಸ ಮನೆ ಕಟ್ಟಿದ್ದು ಸಾಲ ಜಾಸ್ತಿಯಾಗಿದ್ದು, ಅದಕ್ಕಾಗಿ ಬಾಳೇಹೊಳೆ ಎಸ್ಟೇಟ್‌ನಲ್ಲಿ ಕುಟುಂಬದವರೆಲ್ಲ ಸಹ ಕೂಲಿ ಕೆಲಸಕ್ಕಾಗಿ ಹೋಗಿತ್ತೇವೆ. ಮೇಲ್ಕಂಡ ದಿನಾಂಕದಂದು ಗ್ರಾ.ಪಂ.ಸಾಮಾನ್ಯ ಸಭೆ ಕರೆದ ವಿಷಯ ತಿಳಿದಿರುತ್ತದೆ. ಆದರೆ ಕುಟುಂಬ ನಿರ್ವಹಣೆಗೋಸ್ಕರ ಬೇರೆಡೆ ಹೋಗಿರುವುದರಿಂದ ಈ ಮೇಲ್ಕಂಡ ಗ್ರಾಮ ಪಂಚಾಯಿತಿ ಸಭೆಗಳಿಗೆ ಹಾಜರಾಗಲು ಸಾಧ್ಯವಾಗಿರುವುದಿಲ್ಲ. ಇದಕ್ಕೆ ಬೇರೆ ಕಾರಣವಿರುವುದಿಲ್ಲ. ಮರಳಿ ಊರಿಗೆ ಬಂದು ತದನಂತರ ನಡೆದ ಸಭೆಗಳಿಗೆ ಹಾಜರಾಗಿ ಗ್ರಾ.ಪಂ.ಅಭಿವೃದ್ಧಿಯ ಬಗ್ಗೆ ಚರ್ಚಿಸಿ ನಿರ್ಣಯ ಕೈಗೊಳ್ಳಲಾಗಿರುತ್ತದೆ. ಆದ್ದರಿಂದ ಕುಟುಂಬ ನಿರ್ವಹಣೆಗೋಸ್ಕರ ಮೇಲ್ಕಂಡ ಸಭೆಗಳಿಗೆ ಗೈರು ಹಾಜರಾಗಿದ್ದು, ಯಾವುದೇ ರೀತಿಯ ದುರ್ನಡತೆಯು ಸಹ ಮಾಡಿರುವುದಿಲ್ಲ. ಆದ್ದರಿಂದ ಕಾರಣ ಕೇಳುವ ನೋಟೀಸ್‌ನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (4) ರಲ್ಲಿ ಶ್ರೀಮತಿ ರೂಪಾ ಉಪಾಧ್ಯಕ್ಷರು, ಶ್ರೀ ಸಿ.ರಾಜಕುಮಾರ್, ಶ್ರೀ ಸಿ.ಪರಮೇಶ್, ಶ್ರೀಮತಿ ಪ್ರಮೀಳಾ, ಶ್ರೀಮತಿ ಜ್ಯೋತಿ, ಶ್ರೀಮತಿ ಪವಿತ್ರಾ ಮತ್ತು ಶ್ರೀಮತಿ ಲಕ್ಷ್ಮೀ ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು ಇವರನ್ನು ಈ ಪ್ರಕರಣಕ್ಕೆ ಸಂಬಂಧಿಸಿದಂತೆ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ(ಪಂ.ರಾಜ್) ರವರ ನ್ಯಾಯಾಲಯದಲ್ಲಿ ವಿಚಾರಣೆ ಕರೆಯಲಾಗಿ ದಿನಾಂಕ 28-07-2017 ರಂದು ಜರುಗಿದ ವಿಚಾರಣೆಯಲ್ಲಿ ಆಪಾದಿತ ಸದಸ್ಯರು, ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ತರೀಕೆರೆ, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಉಡೇವಾ ಗ್ರಾಮ ಪಂಚಾಯಿತಿ ಹಾಗೂ ಸಹಾಯಕ ಯೋಜನಾಧಿಕಾರಿ, ಜಿಲ್ಲಾ ಪಂಚಾಯಿತಿ, ಚಿಕ್ಕಮಗಳೂರು ರವರು ಹಾಜರಾಗಿರುತ್ತಾರೆ.

ಸರ್ಕಾರವು ಆಪಾದಿತ ಸದಸ್ಯರಾದ ಶ್ರೀಮತಿ ರೂಪಾ ಉಪಾಧ್ಯಕ್ಷರು, ಶ್ರೀ ಸಿ.ರಾಜಕುಮಾರ್, ಶ್ರೀ ಸಿ.ಪರಮೇಶ್, ಶ್ರೀಮತಿ ಪ್ರಮೀಳಾ, ಶ್ರೀಮತಿ ಜ್ಯೋತಿ, ಶ್ರೀಮತಿ ಪವಿತ್ರಾ ಮತ್ತು ಶ್ರೀಮತಿ ಲಕ್ಷ್ಮೀ ಸದಸ್ಯರು, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು ರವರು ನೀಡಿರುವ ಹೇಳಿಕೆಯನ್ನು ಹಾಗೂ ದಾಖಲಾತಿಗಳನ್ನು ಪರಿಶೀಲಿಸಲಾಗಿದೆ. ಶ್ರೀಮತಿ ರೂಪಾ ಉಪಾಧ್ಯಕ್ಷರು, ಶ್ರೀ ಸಿ.ರಾಜಕುಮಾರ್, ಶ್ರೀ ಸಿ.ಪರಮೇಶ್, ಶ್ರೀಮತಿ ಪ್ರಮೀಳಾ, ಶ್ರೀಮತಿ ಜ್ಯೋತಿ, ಶ್ರೀಮತಿ ಪವಿತ್ರಾ ಮತ್ತು ಶ್ರೀಮತಿ ಲಕ್ಷ್ಮೀ ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು ದಿನಾಂಕ: 28-11-2016, 26-12-2016, 27-01-2017 ಮತ್ತು 22.02.2017 ರಂದು ನಡೆದ ಗ್ರಾಮ ಪಂಚಾಯಿತಿಯ ಸಾಮಾನ್ಯ ಸಭೆಗಳಿಗೆ, ಪಂಚಾಯಿತಿಯ ಅನುಮತಿ ಇಲ್ಲದೆ ನಿರಂತರವಾಗಿ ನಾಲ್ಕು ಸಾಮಾನ್ಯ ಸಭೆಗಳಿಗೆ ಗೈರು ಹಾಜರಾಗಿರುವುದು ಕಂಡು ಬಂದಿರುವುದರಿಂದ ಸದರಿಯವರನ್ನು ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ, 1993 ರ ಪ್ರಕರಣ 43(ಎ) ರನ್ವಯ ಉಡೇವಾ ಗ್ರಾಮ ಪಂಚಾಯಿತಿ ಸದಸ್ಯತ್ವದಿಂದ ತೆಗೆದುಹಾಕಲು ಸರ್ಕಾರವು ನಿರ್ಣಯಿಸಿದೆ.


ಅದರಂತೆ ಈ ಕೆಳಕಂಡ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/524/ಗ್ರಾಪಂಅ/2017

ಬೆಂಗಳೂರು, ದಿನಾಂಕ:16-02-2018

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀಮತಿ ರೂಪಾ ಉಪಾಧ್ಯಕ್ಷರು, ಶ್ರೀ ಸಿ.ರಾಜಕುಮಾರ್, ಶ್ರೀ ಸಿ.ಪರಮೇಶ್, ಶ್ರೀಮತಿ ಪ್ರಮೀಳಾ, ಶ್ರೀಮತಿ ಜ್ಯೋತಿ, ಶ್ರೀಮತಿ ಪವಿತ್ರಾ ಮತ್ತು ಶ್ರೀಮತಿ ಲಕ್ಷ್ಮಿ ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು ಇವರು ದಿನಾಂಕ: 28-11-2016, 26-12-2016, 27-01-2017 ಮತ್ತು 22.02.2017 ರಂದು ನಡೆದ ಗ್ರಾಮ ಪಂಚಾಯಿತಿಯ ಸಾಮಾನ್ಯ ಸಭೆಗಳಿಗೆ, ಪಂಚಾಯಿತಿಯ ಅನುಮತಿ ಇಲ್ಲದೆ ನಿರಂತರವಾಗಿ ನಾಲ್ಕು ಸಾಮಾನ್ಯ ಸಭೆಗಳಿಗೆ ಗೈರು ಹಾಜರಾಗಿರುವುದರಿಂದ, ತಕ್ಷಣದಿಂದ ಜಾರಿಗೆ ಬರುವಂತೆ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43(ಎ) ರನ್ವಯ ಉಡೇವಾ ಗ್ರಾಮ ಪಂಚಾಯಿತಿಯ ಸದಸ್ಯತ್ವ ಸ್ಥಾನದಿಂದ ತೆಗೆದುಹಾಕಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

  
(ಮುಬಾರಕ್ ಮಹ್ಮದ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ  
ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.



ಪ್ರತಿಗಳು:

- 1) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಚಿಕ್ಕಮಗಳೂರು ಜಿಲ್ಲೆ.
- 2) ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 3) ಶ್ರೀಮತಿ ರೂಪಾ ಉಪಾಧ್ಯಕ್ಷರು, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 4) ಶ್ರೀ ಸಿ.ರಾಜಕುಮಾರ್, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 5) ಶ್ರೀ ಸಿ.ಪರಮೇಶ್, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 6) ಶ್ರೀಮತಿ ಪ್ರಮೀಳಾ, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 7) ಶ್ರೀಮತಿ ಜ್ಯೋತಿ, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 8) ಶ್ರೀಮತಿ ಪವಿತ್ರಾ, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 9) ಶ್ರೀಮತಿ ಲಕ್ಷ್ಮಿ, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 10) ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಉಡೇವಾ ಗ್ರಾಮ ಪಂಚಾಯಿತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
- 11) ಶಾಖಾ ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.
- 12) ಗಣಕ ಕೋಶ

ಪ್ರತಿಯನ್ನು ಮಾಹಿತಿಗಾಗಿ:

- 1) ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನ ಸೌಧ, ಬೆಂಗಳೂರು.
- 2) ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು(ಪಂ.ರಾಜ್), ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ಇವರ ಆಪ್ತ ಕಾರ್ಯದರ್ಶಿ.